

НАРОДНАЯ СПРАВА

Выходзіць два разы ў тыдзень.

Адрэс Рэдакцыі і Адміністрацыі:
Вільня, Віленская вул. 12—6. (Wileńska 12, m. 6).
Рэдакцыя адчынена ад 12 да 2 гадз. штодня,
апрача сьвяточных дзён. Адміністр. аг 9 да 3.

Падпіска на адзін месяц з дастаўкай да хаты 1 эл. 50 гр.
Для заграўніцы ўдвая даражэй. Перамена адрэса 30 гр
Няпрыйнятыя ў друк рукапісы назад не вяртаюцца.
Аплата надрукованага залежыць ад Рэдакцыі.

Цана абвестак: перад тэкстам 25 грош.,
сярод тэксту 20 грошы і на 4 стр. 15 гр.
за радок пятагу ў 1 шпальту.

№ 4

Вільня, Серада, 4-га жніўня 1926 г.

Год I.

Ад выдавецтва.

Замест „Беларускае Справы“—высылаем нашым падпішчынам часова „Народную Справу“.

На руінах парламанту.

Сойм і Сэнат скончылі сваю працу, загаданую ім урадам 14 траўня. Пад пагрозай „жондзіць батам“ яны споўнілі — ў напрамку самаабмяжаваньня — навет больш таго, што ім уладна загадана...

Але „парлямант“ (Сойм і Сэнат), які зракаецца сам дадзенай яму выбаршчыкамі ўлады, які публічна прызнае бязмэтнасьць свайго існаваньня, гэта ўжо—не парлямант... З гісторыі народаў мы ведаем, што дзяржаўныя ўстановы, якія ня маюць грунту ў грамадзянстве, няўхільна разваліваюцца. Гэты гістарычны закон выявіўся на нашых вачох і ў Польшчы.

Запраўды-ж, — парляманцкі лад на ўсім сьвеце выпаўняе адну і тую-ж задачу: пад відам „ўсенароднасьці“ і „прадстаўніцтва ўсіх класаў і групаў насяленьня“ ён дае магчымасьць найбагацейшай класе — буржуазіі — панаваць над усімі другімі — над сялянамі і работнікамі. А ў дзяржавах, дзе, як у Польшчы, прымушаны жыць разам некалькі народаў, цэнтральны парлямант дае буржуазіі найбольш чысьленай — „дзяржаўнай“ — нацыянальнасьці магчымасьць уціскаць слабеішыя народы і эксплёатаваць іх падвойна. Гэты падвойны ўціск кожны беларус-сялянін добра адчувае на сваім карку — тлумачыць яго ня трэба...

У польскім парляманце, ня глядзячы на ўсе выбарныя „сіты“, пастаўленыя спецыяльна на апрацаванай буржуазнымі прафэсарамі „Ордынацыяй“, аказалася пэўная колькасьць — і сялян і работнікаў і нацыянальных меншасцяў. Ня столькі, зразумела, каб мець якісь рэальны ўплыў на ўладу, але, прынамсь, даволі для таго, каб наглядзець над рабунковай гаспадаркай буржуазіі ў краі ды голасна — на ўвесь сьвет — крычаць аб тых крыўдах і ўціску, якія церпяць працоўныя масы і нацыянальныя меншасці ў Польшчы. І гэта вельмі псуе жываедны „гумар“ пануючай у Польшчы буржуазіі ды прымушае яе шукаць такога выхаду з утварыўшагася палажэньня, які б звольніў яе ад кантролю і крытыкі працоўных.

Адны шукалі выхаду з гэтага „прыкрага палажэньня“ ў „абдудове манархіі“, другія — ў фашызме. Але, як у адным, так і ў другім выпадку справа не абыйшлася б бяз аружнай барацьбы, бяз хатняй вайны, у якіх кладуцца ахвяры з абодвух бакоў. Але ісьці на рызык хатняй вайны, праліваць уласную кроў, ня ведаючы дакладна згары, чым усе гэта скончыцца, буржуазія наагул ня любіць... А польская буржуазія, ведаючы, чым пахне гэтая хатняя вайна — пры геаграфічна — міжнародным палажэньні Польшчы, — баіцца яе, як агня...

І вось, раптам — запраўды-ж, як з маланкі, — знайшоўся выхад: гэта — маёвы пераворот... Пілсудскі — цаной пралітай крыві сялян і работнікаў, апранутых у жаўнерскія мундзіры, — першым чынам знішчыў парляманцкі лад у Польшчы, узяўшы існуючую ў краі „сацыяльную раўнавагу“ пад беспасрэдную ахову вернай яму арміі... — Зьмена Польскай Канстытуцыі — толькі фармальнае замацаваньне таго, што было зроблена фактычна сілай штыхоў.

Дык з гэтага ўсяго — ясна, чаму польская буржуазія ня толькі не бараніла свайго парламанту ад замаху, а, наадварот, — споўніла

ўсе дамаганьні аб’явіўшагася дыктатара. Ня менш ясна і тое, што працоўныя масы, прадстаўнікі якіх адны толькі пратэставалі ў кананадаўчых палатах проці зьмены Канстытуцыі, так сама ня мелі ніякай падставы — сваей крывёй бараніць польскі парлямант — адну з наймацнейшых пляцовак польскай буржуазіі. Сяляне і работнікі ня пойдуць змагацца за гэтую форму ўкрытага ярма, якое буржуазія ўздзела на іх шыю... Сяляне і работнікі ўжо ведаюць, што толькі свая ўлада працоўных — можа даць ім вызваленьне.

І затым — то — на руінах польскага парламантарызму — працоўныя Польшчы ўсцяж паднімаюць свой сцяг з лезунгам:

„Хай живе работніцка-сялянскі ўрад“.

Гэты лезунг напісала на першым месьце сваей праграмы і Беларуска Сялянска Работніцкая Грамада. За гэтым лезунгам дружнымі радамі пойдуць сяляне і работнікі Заходняе Беларусі, змагаючыся за зьдзейсьненьне яго на сваей Зямлі.

Сэзонны трыумф сусветных штрэйкбрэхераў.

Польскі ўрад трыумфуе. Паслухайце толькі якім тонам гаворыць старшыня польскага ўраду — праз пакорныя галовы паслоў і сэнатараў — да ўсяго краю. Што-ж такога сталася ў Польшчы, што дала ўраду права трыумфаваць?

Бясспрэчна, — паправілася польская валюта! П. Бартэль горда кажа, што гэта зрабіў ён. Але, як прыгледзіцца да фактаў ды лічбаў, — выходзіць, што тутка іншая справа. Нямецкія біржы зусім сьведэла паднімаюць вартасьць польскай валюты, каб затрымаць польскі вываз, а перадусім — вываз польскага вугальля, канкуруючы з нямецкім. А Польскі Банк разам з урадам таго-ж п. Бартэля толькі і робіць, што — насупраць немца — цягне што сілы, польскую валюту ўніз (гэта штука легкая)... Дык у выніку „супольных высілкаў“ золты больш-менш стаіць на роўні...

Калі не валюту, дык можа п. Бартэль з сваей самастойнай працай падняў — польскі вываз, які так спахолаў нямецкіх канкурэнтаў? І вось, — у гэтым пытаньні — найбольш цікавы вузел усёй справы.

Польскае шчасьце — „шальное шчасьце“, як кажуць расейцы, папросту наляцела на край прыпадкова са старань, яно пабудавана на чужой бядзе, на чужой барацьбе... У Англіі ідзе гістарычная барацьба работнікаў-вуглякопаў за лепшыя варункі працы; у выніку забастоўкі англіійскіх вуглякопаў спынілася ўся вугальная прамысловасьць Англіі, якая давала краю ды ўсяму сьвету каля 20 мільёнаў тонаў вугальля штомесяц. Англіійскі вугаль ня толькі жыў усю прамысловасьць Англіі, яе чугункі, электрычнасьць, яе флёт, але жыў усю прамысловую гаспадарку цэлага раду іншых краёў — Скандынаўскіх дзяржаў, усе пабярэжжа Сярэднямоўнага мора, Паўднёвай Амэрыкі, і амаль не ўсяго Далекага ўсходу. І вось раптам гэтага вугальля няма. Усе запасы яго на сьвеце даўно ўжо вычарпаны, і страшэнны вугальны голод усюды, дзе толькі англіійскім вугальлем жылася прамысловасьць, пачаў падвышаць кошты ўсялякай прадукцыі, ня кажучы ўжо аб самым вугальлі... Яшчэ нядаўна, як ведама, на самай граніцы польскай Сілезіі, дый навет у Польшчы нямецкі вугаль, а навет англіійскі каштаваў таньней, чым польскі, — дык у выніку гэтага безгаспадарнага польскага вугальнага прамысловасьць папросту развалілася. А цяпер раптам, як ба чым, зусім незалежна ад ураду п. Бартэля, які запраўды тутка нічога не зрабіў, ня толькі польскае вугальле, але навет і дрэнныя польскія фабрычныя вырабы — зусім як у баіцы, атрымалі здольнасьць ды магчымасьць — канкураваць з загранічнымі раптам, для іх адчыніліся рынкі, аб якіх Польшча навет ніколі ня сышла! Непрыклад, вываз аднаго толькі вугальля ў Англію расьце страшэнна. У траўні вывезена штосьці некалькі дзясяткаў тысяч тонаў, у чэрвені вывезена 281 тысячаў тонаў, а ў першай палове ліпеня ўжо 306.000... За ўвесь месяц дойдзе, мусіць, да мільёну! „Перамога“ вялікая — вельга сказаць, бяда толькі, што сэзонавая, ды выпадковая.

Есьць і іншая старана гэтае справы:

Міжпартыйны Камітэт для барацьбы за зьваленьне палітычных вязьняў у Пінску.

Дня 26 ліпеня г. г. адбылося супольнае паседжаньне прадстаўнікоў жыдоўскай сацыял-дэмакратычнай работніцкай партыі Поалейсьон, незалежнай партыі хлопскай, беларускай сял-работніцкай Грамады і лявіцы 2 прафэсійнальных саюзаў. Пастаноўлена залажыць міжпартыйны Камітэт для барацьбы за зьваленьне палітычных вязьняў і залегалізаваць яго ў старостве.

Камітэт тымчасова памяшчаецца на Дамініканскай вуліцы № 39. На тым-жа паседжаньні прынята паставава адносна сацыял згоднікаў, якая гучыць:

Міжпартыйная нарада сьвярджае: 1) што ППС, „Бунд“, „правыя поалейсьянеры“ ня прыдалі сваіх прадстаўнікоў і што гэты паступак зьяўляецца спробай разьбіць адзіны фронт;

2) што ППС, „Бунд“ і „правыя поалейсьянеры“ сваей палітыкай і тактыкай адцягваюць масы ад запраўднай барацьбы за амністыю і тым самым прыслужваюцца буржуазіі.

З тае прычыны нарада рашае:

1) зьвярнуцца да ППС-аўскіх і др. мас, каб супольна з імі вясці акцыю;

2) лічыць ППС, Бунд і правых поалейсьяністаў здраднікамі працуючых мас; 3) вітаць ППС лявіцу, якая парвала зносіны з партыяй згоднікаў і ашуканцаў.

Як мы казалі, у Англіі ідзе гістарычная барацьба работнікаў за лепшую долю. Увесь сусьветны пралетарыят добра зразумеў, што англіійскія вуглякопы выдуць барацьбу за агульна-работніцкія інтарэсы, абіжэньне заробтнай платы ім — азначнае абіжэньне жыцьцёвага ўраўню работніцкай класы ўсіх краёў. Прафэсійнальныя арганізацыі работнікаў на ўсім сьвеце маральна і матэрыяльна падтрымліваюць англіійскіх забастоўшчыкаў, даводзячы да басільнай злосьці англіійскую буржуазію. На чале гэтай акцыі стаяць праф-саюзы СССР. Словам і дэлам увесь работніцкі сьвет памагае англіійскім вуглякопам перавасіць цяжар барацьбы. Адны толькі польскія пэнэсы не перашкаджаюць буржуазіі Польшчы вывазіць вугаль.

Урад быўшага сацыяліста Пілсудскага б’е тут адным стрэлам па двух зайцах: падтрымлівае англіійскіх капіталістаў ды падкармлівае сваю родную буржуазію. Англіійскія газэты (Раньня пошта і інш.) напр. пішуць, што на ськратным паседжаньні Міжнароднага Саюзу Вуглякопаў нямецкія і бэльгіійскія дэлегаты энэргічна пратэставалі проці закідаў англіійскіх работнікаў, быццам яны дапускаюць да вывазу вугальля ў Англію і тым паралізуюць перамогу забастоўкі. З лічбамі ў руках, яны сьвярдзілі, што ў Англію вугаль — у колькасьці больш мільёну тонаў — прывезены амаль ня выключна — з Польшчы. Нашы пэнэсы маўчаць аб гэтым, як вады ў рот набіраюшы. За тое яны страшэнна — ракам з усёй буржуазнай прэсай лаюць савецкія праф-саюзы за тое, што тыя шлюць грошы ў Англію.

Найбольш сьвядомыя польскія работнікі разумеюць добра гэтае ветрам падшытае палеішаньне гаспадарчага стану Польшчы. Верхня-Сілезскія горныя работнікі, аб’яднаныя „Саюзам Працы“, у якім пэнэсы карыстаюцца заслужанай „апініяй“, выдалі адоўзу, у якой тлумачаць ясна, чым пагражае польскаму пралетарыяту гэтая тактыка польскіх „вугальных баронаў“, зліха падтрымліваных ППС. Адоўва раскрывае, што ламаньне Польшчай забастоўкі англіійскіх вуглякопаў дасьць сьпярга перамогу англіійскім шахтаўладнікам над англіійскімі работнікамі, але пасьля і ў выніку гэтага дазволіць тым-жа англіійскім вугальным каралям — запанаваць над вугальнай прамысловасьцю ўсіх краёў! А ў першую чаргу іноў дарэштны зруйнуе гэтую прамысловасьць у найслабейшай, ды яшчэ папаўшай у кабылу ды англіійскага капіталу Польшчы. Паражэньне англіійскіх вуглякопаў будзе цотым разгромам вуглякопаў усіх краёў, а перадусім — польскіх вуглякопаў.

На прыкладзе гэтай барацьбы якая толькі цяпер пачынае захапляць работніцкую класу ў Польшчы, найляпей вымуляецца аднасьць інтарэсаў пралетарыяў усіх краёў, аднасьць, якая лучыць іх у супольны фронт проці буржуазіі.

Наша газэта адчыняе ў сябе прыймо складак на дапамогу англіійскім барацьбітам за агульную справу працоўных. Па рабязна будзе абвешчана аб усім у наступным нумару „Народнай Справы“.

З жыцця „Грамады“.

Пісьмо

Цэнтральнага Камітэту Сялянска-Работніцкае Грамады да Старасты Наваградзкага павету ў справе паліцейскіх гвалтаў.

Гэтым даводзім да ведама п. Старасты ніжэй-пісанае:

25. VII. 1926 г. прэзідыум Гуртка Беларускае Сялянска-Работніцкае Грамады ў в. Сулятычах Гарадэчанскае гміны, Наваградзкага павету засядаў у памяшчэньні старшыні Гуртка Васіля Вярко а 9 гадзіне вечара і вырашаў пытаньне аб сяброўскіх складках; нікога пастароньяго ня было. Туды раптам зьявіўся п. Камэндант пастарунку з 2 паліцыянтамі Гарадэчанскае гміны і скамандаваў „геце до гогу!“ Яны наставілі рэвалвэры і пачалі рабіць вобскі ў кішанях. Звайшлі некалькі запойненых дэкларацыяў аб уваходзе ў нашую партыю і чарнавы сшыток з запісамі, хто колькі з сяброў унёс грошай (партыйных складак), якія яны меліся перадаць нам у Вільню. Пасьля вобску пачалі іх лапаць. Камэндант крычаў: „Ja Was pokazę Białoruś-Komunistę!“ Паліцыянты ўсю ноч хадзілі па вёсцы і страшлі насяленьне. Дэкларацыі і сшыткі забралі і казалі, што расправяцца з імі пасвоему. Пасьля імя Камэндант ходзіць па вёскам і папыхае людзей вобскамі, настаўляючы рэвалвэр.

Думаем, што п. Старасце ведама, што Беларускае Сялянска-Работніцкае Грамада зьяўляецца легальнай палітычнай арганізацыяй, якая, ідучы да сваіх мэтаў, карыстаецца шляхам легальнай, законнай барацьбы на аснове канстытуцыі і права (§ 51 праграмы Бел. Сял.-Работ. Грамады) і апіраючыся на існуючыя законы аб палітычных партыях (Rozp. Ministra Spr. Wewn. z dnia 17. II. 1920 r. — Dz. Urz. Min. Spr. Wewn. № 7 z dnia 25. IX. 1920 r.; i prawo o zgrupowaniach na terenie b. zaboru rosyjskiego tom XIV art. 115) мы можам спадзявацца, што п. Стараста захоча навучыць падуладную сабе паліцыю, як законна выконваць свае абавязкі, што Беларускае Сялянска-Работніцкае Грамада-легальная палітычная партыя, што сходны не ўважаньня за публічныя, а тым больш паседжаньні прэзідыуму, можна рабіць свабодна без паведамленьня і дазволу павольнага ўлады.

Ня маючы ў даным разе на сваю абарону проці гвалту паліцыі закону, мы мусім спадзявацца, што п. Стараста, строга пакараўшы вінаватых у надужыцьці ўлады агентаў паліцыі, прыкажа паліцыі зараз-жа зьвярнуць незаконна забраныя дэкларацыі і сшыток—прэзідыуму нашага Гуртка ў в. Сулятычах.

Старшыня (подпісь).

Сэкрэтэр (подпісь).

58. У вёсцы Пяшчанцы, Свідэльскае гм., Горадзенскага пав., 18./VII. г. г. з'арганізаваны Пяшчанаўскі Гурток Белар. Сялян.-Работ. Грамады.

59. У вёсцы Баранаве, Лашкае гм., Горадзенскага пав., 18./VII. г. г. з'арганізаваны Баранаўскі Гурток Белар. Сялян.-Работ. Грамады.

60. У вёсцы Пажарышчы, Гарадоцкае гм., Маладэчанскага пав., 18./VII. г. г. з'арганізаваны Пажарышчанскі Гурток Белар. Сялян.-Работ. Грамады.

61. У вёсцы Мясцэчу, Манькаўскае гм., Пастаўскага пав., 11./VII. г. г. з'арганізаваны Мясцэкаўскі Гурток Белар. Сялян.-Работ. Грамады.

62. У м-ку Назяны, Багінскае гм., Браслаўскага пав., 14./VII. г. г. з'арганізаваны Назянскі Гурток Белар. Сялян.-Работ. Грамады.

63. У вёсцы Ліпнішні, Пастаўскае гм., Пастаўскага пав., 10./VII. г. г. з'арганізаваны Ліпнішні Гурток Белар. Сялян.-Работ. Грамады.

64. У вёсцы Лазовіні, Луцкае гм., Пастаўскага пав., 16./VII. г. г. з'арганізаваны Лазовіні Гурток Белар. Сялян.-Работ. Грамады.

65. У вёсцы Крывое, Норуцкае гм., Пастаўскага пав., 17./VII. г. г. з'арганізаваны Крыўскі Гурток Белар. Сялян.-Работ. Грамады.

66. У вёсцы Малай Марочне, Марачанскае гм., Пінскага пав., 15./VII. г. г. з'арганізаваны М.-Марачанскі Гурток Белар. Сялян.-Работ. Грамады.

67. У вёсцы Вялікай-Ларочне, Марачанскае гм., Пінскага пав., 18./VII. г. г. з'арганізаваны В.-Марачанскі Гурток Белар. Сялян.-Работ. Грамады.

Камітэты Гурткоў працуюць што-дня.

У Польшчы.

Крэдыты на лепшае насеньне.

Рольны Банк асыгнаваў асобныя кредыты і на закуп лепшых гатункаў азімага зярна на насеньне. Можна пазычыць па 14-16 проц. гадавых грошаў у банку тэрмінам па 6 месяцаў — праз сельска-гаспадарчыя кааператывы, гмінныя касы, кодкі рольнічыя і прыватныя фірмы. Можна пазы-

Прамова прэм'ера Бартля у Сэнаце.

Як і ў Сойме, сказаў прэм'ер у Сэнаце вялікую прамову—у абарону сваіх праектаў аб зьмене Канстытуцыі і паўнамоцтваў для яго ўраду.

Тон новага экспозэ пана прэм'ера значна „ўзрос“—у параўнаньні з соймавым.

Адказваючы ў Сэнаце на крытыку яго прамовы ў Сойме, прэм'ер перадусім заявіў, што гэта крытыка была нічога нявартай—бо ня толькі—ня творчай, але навет „ня часнай“... Так даслоўна і было сказана.

На заклід, што ўрад ня мае ды ня вылажыў у экспозэ ніякай праграмы, прэм'ер коратка заявіў: нашу праграму, паночкі, пабачыце ня з нашых дэкларацыяў, але — з нашых чынаў. Інакш кажучы,—урэд, калі і мае праграму, дык трымае яе ў сэкрэце ад парламанту, ад грамадзяства, ад народу.—Вось, як пачне рабіць, што захоча, тады і пабачым усе.

Правая рука марш. Пілсудскага (у левай, як ведама,—„бат“...) п. Бартэль трэбуе для свайго ўраду перадусім—„свабоды руху, магчымасьці неабмяжаванага высылку“... — Ніякіх путаў, вязьняў, ланцугоў пан прэм'ер і яго міністры для сябе ня хочучь. Тады яны толькі могуць працаваць ды ўрадаваць, накладаючы путы, вязі ды ланцугі на другіх—на грамадзяства, на народ... — у форме розных дэкрэтаў—законаў... Гэта-ж і—найлегчэй... — „Незалежнасьць выканаўчай улады ад заканадаўчай“—вось ідэал „перакананага парламентарысты“ п. Бартля...

У гэтай школе ўрадавага самаўладства ён маніцца ўстадаваць „ініцыятывы, пачуцьце годнасьці і годнасьці рэспубліканскага грамадзяства ў Польшчы“, а з самадзяржаўнай і дрэннай цяпер, як прызнае прэм., польскай бюракратыі зрабіць—„ідэйны дзяржаўны апарат“... Прэм'ер не дапускае ніякіх палітычных ушляваў (варожых сабе трэба было сказаць) на гэты апарат, і дзеля таго паче гімн... ваеннаму міністру Пілсудскаму, які зусім „выганяе палітыку з арміі“, праўда, разам з сваімі палітычнымі ворагамі, пачынаючы з генэралаў, дадамо мы...

У гаспадарчай частцы экспозэ прэм. даў цікаўныя лічбы аб гаспадарчым заняпадзе Эўропы ў перыяд 1913—1925 г. г. — Прадэцнае ўчасьце Эўропы ў сусьветнай таргоўлі за гэты час спала з 64 проц да 52 проц, доля у сусьветным залатым запасе спала з 59 проц. да 32 проц. Золата і гандаль перайшоў з Эўропы да Амэрыкі і Японіі. Цікаўную характэрныстку эканамічнага стану буржуазнай гаспадаркі ў сьвеце сучасным дае прэм. далей.—Гаспадарчае жыцьцё стала на мейсцы. Гаспадарчыя баланы — крытычныя. Урады імкнуцца да патаманьня прадукцыі, да ашчаднасьці ў дзяржаўных выдатках, да пашырэння паўнамоцтваў урадам у галіне гаспадарчага жы-

цьцё толькі столькі грошаў, каб пакрыць розніцу ў цане між лепшым зярном для насеньня і звычайным збожжам на хлеб. Даведайцеся, хлеба-робы,—мо' што і беларусам астанецца ад асаднікаў.

Цікавая забарона.

Вайсковыя ўлады забаранілі рабіць манэўры дый усялякія вайсковыя ўчэньні пабліз граніцы... Якой?—Ведама-ж, радавай. Чаму?—Бо... бягучы жаўнеры заганілі... Так проста і матывуюць забарону...—Цікавацьці...

Галадоўка ў кракаўскім вастрозе.

Пасол Балін, старшыня Міжпартыйнага Сэкрэтэраўту для барацьбы за амністыю ў Польшчы, атрымаў тэлеграму з Кракава — аб пачаўшайся ў мяйсцовым вастрозе галадоўцы палітычных вязьняў. Вязьні трэбуюць, каб да іх стасавалі хаця тыя правілы, якія ўведзены яшчэ ў 1922 г. тым самым міністрам Макоўскім. Заместа спаўнення міністэрскага акулніка, вастрожныя ўлады прывязьлі хворых з голаду вязьняў да бальніцы ды пачалі „штучна карміць“ іх. Ведама, што пры паліцыі з ратоў ляцяць зубы ды льяцца стругам кроў... У справу зараз-жа ўмяшляўся паслы Балін, Сахацкі ды навет пэпэсавец Марэк.

У апошні момэнт „Трыбуна“ даведалася, што вязьні перамаглі. Законныя жадацьні іх споўнены.

Манархісты хочучь мець уплывы сярод арміі.

У Польшчы ёсьць газета „Польска Збройна“—афіцыйз ваеннага міністэрства. Цяпер мае выходзіць яшчэ „Нова Польска Збройна“... Газэту залажылі дый маюць у ёй пісаць — паны генэралы Довбор-Мусьніцкі, абадва браты Галлеры ды сам Шэптыцкі—усе правадыры варожага Пілсудскаму лягеру ў арміі.

Ліквідацыя Міністэрства Публічных Работ.

Рада Міністраў паставіла зьліквідаваць Міністэрства Публічных работ, расоваўшы розныя належаўшыя да яго справы па іншым міністэрствам.

Гэтакім чынам апошнія заваяваньні польскага пралетарыяту; заваяваньні, за якія ППС і другія згоднікі аддалі ўладу буржуазіі ды хваліліся імі—скасаваны цяпер урадам быўшага правадыра ППС—маршалка Пілсудскага.

цьця.. Дзяржавы імкнуцца да супрацоўніцтва ўзаемага, перадусім у гаспадарчай галіне... Тое-ж трэба рабіць і Польшчы. У Польшчы заламалася новая валюта Грабскага, бо ён, утрымліваючы штучна золты, не рабіў нічога для зьніжэньня цен у краі. Высокія цены ў краі рабілі немагчымымі прадукцыю і вываз, ад гэтага гандлёвы баланы падаў. зьядаючы фонды Банку. — Гэтак сам бацька, спарадзіўшы золты, сам і зьвеў яго. Цяпер урад—разумней, дык будзе абніжаць цены ў краі ў першы чарод (пакуль-што — толькі растуць, а загады аб вывазе з краю ўсяго—за ўсялякую цану—паўна-ж не павізаць цэнаў).

Вартасць усей прадукцыі ў Польшчы прэм. аблічыў на 10—11 мільярдаў золтых. З гэтага 60 проц. (2/3) падае на сельска-гаспадарчую вытворчасць і 40—на прамысловую. „Пры гэтай значнай прадукцыі дый пры такім паважным мейсцы Польшчы з пагляду на абшары, лічбу насяленьня, запасы сырыя і крыніцы энэргіі (вугаль, ле, ясы, вада), Польшча ўнутры была і ёсьць краем бедным, а вонках — дзяржавай засьпянкавай, якая займае ў эўрапейскім гандлю аж 13-е мейсца“.

Далей прэм. хваліцца, што быццам гэта „дзельнасьць ураду... ажывіла гаспадарчае жыцьцё краю“. Хаця сам перад-тым толькі што сьвярдзіў, што „вугальная забастоўка ў Англіі ажывіла многа галін у польскай прадукцыі“.

У галіне фінансавай прэм. сьвярдзіў падвышку абегу банкнотаў да 468 (на 2/3), запас чужых валют—да 94,86 мільён.

Прэм. сьвярдзіў, што падставай дабрабыту дзяржавы ёсьць сельская гаспадарка. Дык разьвіцьце яе прадукцыі ўрад мае падтрымліваць. А дзеля гэтага ўрад і мае дапамагаць усяляка... вывазу збожжа з краю, асыгнаваўшы на гэта 20 мільёнаў. Ясна, аб якім „рольніцтва“ кажа прэм'ер, бо-ж вывозяць заганілі толькі абшарнікі.

У кавцы, жагнаючыся з Сэнатам і Соймам, прэм'ер ізноў выхваляў усе выгады і карысьці... заканадаўчай працы выканаўчай улады. Урад будзе пачы законы—значна шпарчэй, як Сойм, а— „на роскаш павольнага ўставаўства Польшча сабе дазволіць ня можа“.

Адабраўшы ад парламанту ўсе яго заканадаўчыя прывілеі, прэм. не забыўся аднак-жа напамніць Сойму і Сэнату, што і ў іх яшчэ крыху засталася правоў для гэтай працы. Яны павінны будучь правясьці законы—аб самаўрадах і—слушайце-ж, паночкі,—парабіць патрэбныя зьмены ў... Выбарным Законе, якія Сойм выклочыў з паўнамоцтваў ураду. А тады Сойм і Сэнат могуць ужо заслужана адпачыць.

Найцікаўней дык гэта напамінаньне аб зьмене выбарнага закону. Сам прэм. заявіў, што ня хоча зьмяняць яго, як і трэбавала гэтага ўся лявіца. Але цяпер — папробу пад'юдзьывае правіцу з Пястам рабіць гэта, карыстаючыся сваёй большасьцю ў Сойме. Як маюць „паправіць“ гэты выбарны закон Хіена, Пяст, а навет „урадавы радькалы“, аб гэтым пагаворым пасьля.

Бунт палітычных вязьняў.

Чытаем у „Robotniku“ (№ 208): „уночы з 27 на 28 ліпня вязьні турмы ў Грудзёндзу (Паморье) з прычыны сыстэматычнага браку ежы і нялюдзкага трактаванья іх, павыбівалі, на знак пратэсту, шыбы ў камэрах, з крыкамі дамагаючыся прытым абмежаньня турэмнай самаволі.“

Адміністрацыя вастрогу заклікала ў адказ на гэта паліцыю, якая паводлуг чутак, зьверскім спосабам зьдэкавалася над вязьнямі, катуючы іх да крыві. Вязьняў разьдзелі да нага, закулі ў кайданы і голымі пазамыкалі ў лёхі турмы.

Сацыял-згодніцкія партыі ў Польшчы — разваліваюцца.

Нядаўна была створана „Lewica PPS“, востра выступаючая проці здрады работніцкага руху правальірамі. Як даведваемся, развал ідзе і ў NPR (Narodowej Partji Robotniczej), якая на нашых землях трымала пад сваёй апекай чыгунышчыкаў. У Лодзі пачала выходзіць часопісь „Nowa Sprawa Robotnicza“, зьяўляючыся „органам адкалоўшайся апазіцыі.“

Забастоўка на Паморыі.

Што тыдзень бастуюць у Торуню, Грудзёндзу і Быдгошы работнікі, затруненьня ў магістрацкіх установах.

У першых днях усе праф саюзы выступілі салідарна, аднак, дзякуючы здрадніцкай палітыцы Н. Р. Р., еднасьць была разбіта.

У руках Н. Р. Р. знайходзіцца магістрат і вось гэтыя сацыялісты нягодна здрадзілі работнікаў, прызваючы паслухмяную ім частку да працы.

Кіраўніцтва забастоўкі пайшло на ўступкі. Быў заключаны дагавор, паводлуг якога работнікі мелі-б атрымаць 16% падвышкі з гварантыяй, што ўсе будуць прыняты назад. За першай здрадай наступіла другая, гэтай апошняй умовы магістрат не датрымаў. Забастоўка з тае прычыны ўзноў аднавілася, аднак еднасьць ужо ня была ўстаноўлена.

Асьмялеўшы перамогай, Магістрат й на тых работнікаў, якія вярнуліся да працы, наложыў штраф за ўчасьце ў барацьбе.

Рэшта, у ліку 150 чалавек, бастуе да сьгоднішняга дня.

Заграніцай.

Новы склад Політ-Бюро ў СССР.

Радавы „ТАСС“ падае склад Політ-Бюро—пасля выключэння з яго Зіноўева. У Політ-Бюро камуністычнае партыі ўваходзяць: Сталін, Рыкаў, Бухарын, Ворошылаў, Томскі, Калінін, Молотов, Рудзутак і Троцкі. Апрача таго, заместа 5, выбрана 8 кандыдатаў: Пятроўскі, Угланаў, Орджонкідзе, Андрэяў, Кіраў, Мікоян, Кагановіч і Каменев.

Зварот у хатняй вайне ў Нітаі.

Гучна рэкламаваны ўсей буржуазнай прэсай Эўропы паведны паход англа-японскіх наймітаў Чанг-Тсо Ліна і Ву-Пэй-Фу проці народных арміяў ген. Фэнга, скончыўся нежк зусім неспадзевана, а для Англіі джк і зусім сумна. — Разьбіць народныя арміі найміты аказаліся бяссільныя, джк раптам пачалі сварыцца паміж сабой, а ў канцы Чанг-Тсо-Лін, паразумеўся з Фэнгам джк разам, пачалі біць англійскага кандоцэра (найміта) Ву-Пэй-Фу,—аж пух паляцеў.

Францыя хоча мець уплывы ў Польшчы.

У сваёй прамове ў камісіі для спраў загра-нічных мін. Залескі паміж іншым сказаў некалькі нявельмі выразных, але мірных слоў па адрасу Нямеччыны, з якой Польшча быццам хацела-б пакончыць усялякія варожыя спрэчкі джк споркі. Француская прэса страшэнна спалохалася гэтых слоў міністра марш. Пілсудскага, заўважыўшы ў іх змену ў бок паразуменьня з Нямеччынай. Газета „Тая“ ў перадавіцы робіць перасьцярогу Польшчы—кажа каб ня верыць залішне Нямеччыне, калі тая прапануе памагчы Польшчы ў гаспадарчай джк фінансавай санацыі, бо за гэтую праслугу пэўна ж патрэбуе — „зьянсення Гданскага калідора“, а мо' і яшчэ чаго вялікшага... Францыя напросту баіцца, што Польшча нежк можа згаварыцца з Нямеччынай паміма Францыі.

Імпэрыялістычныя каршуны ня могуць падзяліцца.

Як ведама, англійская буржуазія заключыла ўмову з італьянскімі фашыстамі — аб падзеле Абісініі. Першым крокам да фактычнага падзелу, як ведама, заўсёды зьяўляецца падзел так-званых „пасаў уплываў“. Гэта значыць: у „сваёй частцы“, ці ў „сваім пасе уплываў“ рабі, што хочаш кожны;—я ня буду перашкаджаць табе, а ты мне. А датага яшчэ — супольная ўмова: нікога, апрача нас дваіх, да „уплываў“ у краі ня пускаць. Францыя таксама мае свае „інтэрэсы“ ў Абісініі, джк яна запратэставала, — але ня тое, каб проці гэтага гвалту над незалежным краем, але толькі проці таго, што падзялілі „уплывы“ без яе ўчасья. А вось, толькі заявіла рашучы пратэст проці жываедаў сама Абісінія, зьявляючыся да Лігі Народаў. У пратэсьце гэтым Абісінія кажа, што англа-італьянская ўмова зроблена бяз і проці згоды самой Абісініі, якая ўваходзіць у склад Лігі, як паўнапраўны сябра. Але ж ведама, — гэтым шляхам Абісінія справядлівасьці не даб'ецца; у Лізе Народаў—сядзяць пратэстаўнікі той-жа самай імпэрыялістычнай буржуазіі, яны рашаюць, як дыкуюць ім.

Зінов'ев, Лашэвіч і партыя бальшавікоў у СССР.

23 ліпеня г году адбыўся аб'яднаны пленум Цэнтральнага Камітэту і Цэнтральнай рэвізійнай Камісіі партыі бальшавікоў, на якім, паміж іншым, была прынята рэзалюцыя ў справе Зінов'ева, Лашэвіча і др.

Рэзалюцыя гэта выклікала вялічэзнае заінтэрасаваньне на цэлым свеце; штодзённыя газеты адводзяць тлумачаньню яе вельмі многа месца. Прыводзім з тае прычыны галоўную частку самой рэзалюцыі, памешчанай у „Правда“—органе Цэнтральнага Выканаўчага і Маскоўскага Камітэту партыі бальшавікоў ад 23 ліпеня г. году № 163:

„Пастаўленая Леніным і прынятая Х зьездам рэзалюцыя аб аднасьці зьяўлялася кіруючай дырэктывай для партыі і ўсіх яе органаў у справе захаваньня зьбітасьці яе радоў. Апіраючыся на волю Х зьезду, партыя справілася з усімі праявамі фракцыйнасьці, выявіўшыся да XIV зьезду. У момант XIV зьезду партыя стала ўзноў перад фактам праявы фракцыйнасьці з боку так званай „новай апазіцыі“.

XIV зьезд партыі даў рашучы адпор палітычным і арганізацыйным поглядам апазіцыі, перакручваючай лінію левізму (навука Леніна Рэд.), але, ня гледзючы на гэта, зьезд і Ц. К. новага складу лічылі магчымым і неабходным ухасьці староньнікаў апазіцыі ў склад усіх кіруючых устаноў партыі ў тым ліку ЦК і Політбюро. Партыя лічыла, што апазіцыя ў працэсе дзелавой работы зразумее і паправіць свае абмылкі.

Такім чынам апазіцыя мела поўную змогу нармальнай партыйнай дарогай бараніць свае погляды ў тых выпадках, калі выяўляліся расходжаньні па тых, ці іншых пытаньнях“...

„...На жаль апазіцыя ня ўтрымалася ў барацьбе на шляху законнай абароны сваіх поглядаў і апошнімі часамі перайшла да парушэньня пастаноў Х і XIV зьездаў, карысталася ў барацьбе з партыяй спробамі стварэньня нелегальнай фракцыйнай арганізацыі.

Барацьба ўраду з каталіцкім насцьёлам у Мэксыцы.

Барацьба ўраду Мэксыкі, які пастанавіў правясьці ў краі закон аб „аддзяленьні царквы ад гаспадарства“, ці інакш абмежыць усяўладных ксяндзоў, усё больш завастраецца. Ксяндзы, заклікаўшы сьпярша амэрыканскі ўрад да аружнага ўмяшчальства, ці напросту — да зававаньня Мэксыкі — для ратаваньня ксяндзоўскіх маёнткаў і прывілеяў, пасля няўдачы гэтай правакацыі, пастанавілі паліць проці ўраду масы каталіцкага насяленьня.

Каб націснуць на душы веруючых, ксяндзы зрабілі нячуваную ў гісторыі забастоўку: зачынілі касьцёлы, спынілі хрэзьбіны, шлюбы, хаўтуры. А апрача таго, пачалося падрыхтаваньне насяленьня да—аружнага паўстаньня проці ўраду. Тады ўрад стаў прымаць больш рашучыя меры. Забараніў трыманьне аружжа, наладзіў нагляд за павадрамі „паўстаньня“, урэшце—прыняў рад чыста ваенных мераў, каб папярэдзіць паўстаньне. Адначасна быў высланы з краю папскі нунцы (пасол) Тыто-Крысто. Пасля ключы ад усіх касьцёлаў былі адабраны ад ксяндзоў, і зроблена асобная камісія з 30 асоб для ўпраўленьня касьцёлам. Па ўсяму краю — быццам ваенны стан: ходзяць ваенныя патрулі, якія маюць права страляць у разе патрэбы. Было некалькі выпадкаў—забітых і раненых.

Амністыя ў Літве.

На аснове амністыі выпушчана ў Літве на свабоду 143 палітычных вязьніў (камуністаў, фашыстаў і прадстаўнікоў нацыянальных меншасьцяў). У найбліжэйшым часе маюць быць выпушчаны яшчэ 600 асоб.

Ваеннае палажэньне ў Англіі астаецца.

Парлямэнт 230 галасамі проціў 84 прыняў пастанову аб прадоўжэньні яшчэ на месяц ваеннага палажэньня, якое было ўведзена на пачатку агульнай забастоўкі.

А б в е с т к а.

Гэтым падаецца да ведама Сяброў Таварыства Белар. Школы, што 8 жніўня 1926 г. адбудзецца

Надзвычайны Сход Сяброў Таварыства

ў 4 гадзіны дня ў памяшчэньні пры Віленскай вуліцы № 12—6 дзеля рэарганізацыі Таварыства паводле нова-зацьверджанага Уладамі Статуту Таварыства, г. з. дзеля выбару Галоўнае Управы і Нагляднае Рады.

Прэзыдыум.

ХРОНІКА.

Узноў падвышана паштовай аплаты. Ад 1/VIII падвышаецца аплата за звычайныя пісьма да 20 гр., за загранічныя да 40 гр.

З другога боку перасылка паштовых карткаў будзе каштаваць 10 гр., замест 11 гр.; абніжана таксама нязначна аплата за пасылкі і тэлефонныя гутаркі.

Апошнімі часамі партыя была пастаўлена перад цэлым радам фракцыйных крокаў з боку новай апазіцыі, выявіўшыся: ў ладжаньні нелегальных канспіратыўных сходаў; у перадруку і расьсылцы, як па Маскве, так і іншых гарадох спецыяльна адабраных ськратных партыйных дакументаў з мэтай дэскрыптыўнай партыі; у высылцы сваіх агентаў у другія партыйныя арганізацыі з мэтай стварэньня там фракцыйных падпольных гурткаў (паездка гр. Беленькага ў Адэсу для арганізацыі нелегальнай фракцыі з устанавленьнем шыфру, явак і др.)

Неабходна сьцьвердзіць, што ўсе ніткі гэтых фракцыйных крокаў апазіцыі вядуць да апарату Камуністычнага Інтэрнацыяналу, на чале якога апарату стаіць Зінов'ев“...

„...Усе гэтыя дэз'арганізуючыя крокі апазіцыі сьведчаць аб тым, што яна рашыла перайсьці ад легальнай абароны сваіх поглядаў да нелегальнай арганізацыі, процістаўляючай сябе—партыі, і падрыхтоўваючай такім чынам раскол яе радоў“...

„...Растучая фракцыйнасьць новай апазіцыі прывяла яе да ігры з ідэяй двух партый і вельмі завастрыла антыленінскія ўклады апазіцыі: адсутнасьць веры ў сілы пролетарыята і пэсымізм у адношаньні да справы сацыялістычнага будаўніцтва наагул, а справы будаўніцтва сацыялістычнай індустрыі спецыяльна; тэндэнцыю да разрыва саюзу пралетарыята з сялянствам (сераднякамі), т. ё. да рэвізіі прынцыпу, зьяўляючагася ў нас паводлуг Леніна „вышэйшым прынцыпам пралетарскай дыктатуры“; тэндэнцыю да падтрыманьня ўльтра правых, яўна збліжаючыхся да меншавізму ўкланаў у нашай партыі; тэндэнцыю да блёку ў міжнародным маштабе з ультра-левымі тыпу Корша і ўльтра правымі тыпу Суворына, якія будучы выключаны з Камуністычнага Інтэрнацыяналу вядуць шалёную атаку проці дыктатуры пралетарыята ў СССР“...

„...Прыймаючы пад увагу вышэйсказанае пленум ЦК і ЦРК пастанаўляе:

а) Лічучы немагчымым палажэньне, пры якім фактычнае кіраўніцтва фракцыйнай барацьбы выконваецца адным з членаў Політбюро ЦК, выключаць Зінов'ева з складу Політбюро, паведамля-

Да працоўнага народу.

Калі хочаш жыць палюдзку,
Вольным быць, ня знаць бяды
— Ідзі змагацца цьвёрда й смела
У шэрагах „Грамады“.

Грамада нам шлях пакажа,
Упярод нас павядзе
І паставіць крест навекі
Дэфэнзыўнае ардзе.

Беларус ідзі, ня бойся;
Доўга й так ты быў ў васьне!
Грамада вось гэта сіла —
Грамада жалеза гне.

Горадня.

Н.

Правы чужынцаў. Выдача дэкрэту, рэгулюючага правы чужынцаў у Польшчы — адложана на невядомы час.

Новая расейская арганізацыя у Вільні. У камісарыяце ўраду знаходзіцца статут „Расейскага Закардоннага Саюзу патрыотаў у Вільні“.

Аб характэры гэтага эмігранцкага ўгрупаваньня можна судзіць з таго, што яно адрозьняецца ад абыякае быць верным „państwowski polskiej“ і васьці барацьбу з СССР.

Пагода паправіцца. Мэтэаролёгічная станцыя перадбачае, што ад пачатку гэтага месяца пагода ступіва будзе папраўляцца.

Палёгні ў атрыманьні загранічных пашпартаў. Аплата за загранічны пашпарт паводлуг існуючага праекту мае быць зьменшана з 500 зл. на 100. Пасьведчаньне аб беднасьці дзеля атрыманьня льготнага пашпарту можа атрымаць нат, той, хто зарабляе 800 зл. месачна.

З Павлюкевічам можа быць дрэнна. Віленскага ваяводу — Рачкевіча быццам назначаюць у Пазнань. Гэта быў адзін з найбольш ярых апякуноў дэфэнзыўнай беларускай групы Паўлюкевіча.

Амністыя, але для паліцэйскага. Віленскі паліцэйскі афіцэр Турно-Славінскі быў засуджаны за ўчасьце ў кантрабандзе на 3 месяцы, ...але на аснове амністыі кара яму даравана.

Па другой справе, справе хабароў—яго зусім звольнілі.

Трэцьцяе — абвінавачаньне ў кражы Турно-Славінскага—яшчэ не разглядалася.

Чаму сэрчыкі гэтага дарагія? Спецыяльная камісія Союму рабіла нядаўна рэвізію ў „Дзяржаўнай Манапалі Сэрчыкаў“. Устаноўлена, што ў галоўнай управе сядзела 11 чыноўнікаў, якія атрымывалі месячна 300 долараў і больш. Ня дзіва, што за 40-50 трэсчак бралі па 8 грошаў—усё зьядалі чыноўнікі.

Ці патанеюць пасля гэтай рэвізіі сэрчыкі — вось паглядзім.

Падзяна. Глыбоцкая Акружная Управа Т-ва Беларускай Школы прыносіць шчырую падзяку за ахвяру грошы на будоўлю гмаху Беларускай Гімназіі ў Глыбокім ніжэйпададзеным грамадзянам:

ючы адначасна ўсіх апазіцыянераў, што прадаўжэньне імі работы па стварэньню фракцыі, змусіць партыю зрабіць і адносна іх адпаведныя арганізацыйныя вывады.

б) Прызнаць, што кандыдат у члены ЦК т. Лашэвіч, прыняўшы актыўнае ўчасьце ў стварэньню фракцыйнай арганізацыі, ськіраванай проці аднасьці партыі, абмануў даверыя партыі, за што заслужываў-бы на выключэньне, аднак, бяручы пад увагу папярэднюю яго партыйную працу — аб'явіць яму строгі выгавар, з зазначэньнем, што спробамі прадоўжываць фракцыйную дзейнасьць ён паставіць сябе па за радам партыі.

Адазваць яго з занімаемых адказных становішч, забараніўшы яму васьці адказную работу ў працягу 2 гадоў“...

Весткі буржуазнай і паўбуржуазнай прэсы з паводу таго, быццам „войска Зіноўева“ ўжо б'юцца з „войскамі Сталіна“ і т. п., маюць, здаецца, вельмі мала падставы. У апошняй рэзалюцыі пленума Ц. К. апублікаванай 28 га ліпеня, гаворыцца, што „аб'яднаны пленум з цяжкім пачуцьцём вінаваціў старых таварышоў у парушэньні левінскіх прынцыпаў партыйнага будаўніцтва“, але „ня мог адступіць перад неабходнасьцю спыніць спробу расколу ў самым яе зародку“. Джк і зрабіў ім—„суюровую перасьцярогу“. Але гэта толькі перасьцярога, але — „ня тая кара, якую трэбаваў за такую віну Ленін“.

З гэтага відаць, што, апрача „адстраненьня“ ад улады, ніякіх рэпрэсіяў 2 ці 3 галоўныя лідэры апазіцыі не паняслі. А „рэшта апазіцыянераў“, як сьцьверджае далей тая ж рэзалюцыя, „навет захавалі ўсе свае партыйныя становішчы“. У канцы рэзалюцыя кажа, што „партыя, у асобе аб'яднавага пленума, прап'нуе ім яшчэ раз супольную працу па ўмацаваньню і разьвіцьцю дзяржавы працоўных“.

Той-жа пленум пастанавіў у першай палове кастрычніка склікаць чародную партыйную канфэрэнцыю, на якой пэўна-ж—у-ва ўсю шырыню—будзе разважаны прадметы спору.

1) Прэзідыуму і Нагляднай Радзе Беларускага Каап. Банку ў Вільні 10 далаяр.; 2) паслу Валашыну 3 дал.; 3) Янку Дуку 1 дал.; 4) сэнатару Багдановічу 5 зл.; 5) гр. Парфенавічу 5 зл.; 6) Івану Савіцкаму 2 зл.; 7) М. Загорны 2 зл.; 8) М. Сіняўскаму 1 зл. 50 грош.; 9) К. Круку 2 зл.; 10) Г. Рудаку 2 зл.; 11) Дуровічу 1 зл.

Снарбнін Вера Дрозд.

Афіцыйны курс грошы на 3-га жніўня. Далаяр — 8 зл. 98 гр. Залаты рубель — 4 зл. 63 грошы. 30. VII. на чорнай біржы ў Вільні за далаяр плацілі 9,00. Чырвонец 45 зл.

Карэспандэнцыі.

Што чуваць?

(М-ка Казлоўшчына, Слонімскага пав.)

Калі польскі ўрад мае якога-небудзь некваліфікаванага вучыцеля, зрабіўшага „паступак“ паліцыянта, ці так якую грэшную асобу, дык—як бы на кару—пхне яго на „Крэсы“, такім чынам запэўняючы яму істнаваньне, а ты бедны, гаротны селянін-беларус цяры іхныя здэканваньня над табою, ды маўчы—сцяўшы зубы, а то навет і памрай ня маючы ратунку. Ідзі гвалтам да школы, хоць цябе адтуль праганяе біцьцём у твар вучыцель.

Вось, возьмем для прыкладу вучыцеля Казлоўскае „паўшэхнае“ школы п. А. Вячка, які славіцца сваім мардабодствам вучняў. Факты: біў Янку Грыба сёлета — з Даўбневіч вучня V адзелу; некалькі разоў выцяў у твар вучня V адзелу Віктара Слабада з м-ка Казлоўшчыны, які ад таго часу змушаны быў кінуць хадзіць у школу і г. д. Гэта так павінен вучыць настаўнік XX веку! Гэта ганьба ўсяму польскаму вучыцельству.

Аб паліцыянтах ня варта пісаць, шкада паперы. Аб выбрыках польскіх паліцыянтаў грміць уся ляміца: даволі праглядзець хоць адну газету гэтых партыяў.

Хочацца ўсё высказаць, каб хоць лягчай стала на душы, каб пачырванелі вінавайцы і можа-б трохі ўстрымаліся ад сваіх нягодных учынкаў... Не магу тут абмінуць і Казлоўскую казённую акушэрку-фальдчэрку нейкую п. К. Кевліч. Адзначаецца яна, як усе нашыя паразіты—вялікае лапчывасьцю на грошы: хай чалавек памірае, але калі ня мае граша, не паедзе яна і ня будзе даваць ніякай помачы. Факты: Аднойчы прыходзіць да яе на прыватную кватэру адна жанчына з вёскі Маськаўцаў, у галзін, так, б ранцы і просіць аб помачы. Першы чынам п. Кевліч накінула на яе, чаму яна так рана прыйшла, — „przecież szósta godzina, to jeszcze noc“. Ведама, — бедная маці ратунку для свайго дзіцяці ў кожную пору шукае. А п. Ківлічавай ўсёроўна! Далей, ці мзеш грошы, калі маеш 4 злотыя, то буду ляміць, а як не, то не! Жанчына, пацуючы такую суму—для цяперашняга селяніна непамерна вялікую—залілася сьлязмі і пайшла ня з чым.

Другі факт: 17-га ліпеня г. г. прыходзіць жанчына, нейкая Хвілімончык з вёскі Акачы, Казлоўскага г. г., з слабенькім дзіцянем, якое хварэла на панос — гэта хвароба ў нас пануе—і просіць ратунку. Першым запытаннем акушэркі было—ці маеш грошы. Жанчына ня мела пры сабе грошай, дык яна са сьлязмі цалуе рукі і плача, просіць, каб толькі памагла — яна ўсё заплоціць і г. д. Акушэрка сказала, што дзіця будзе жыва, толькі каб маці дала тры з паловай златага. Жанчына на падлозе ў акушэркі кінула дзіця, а сама пабегла шукаць грошай. Пакуль жанчына прыбегла, то дзіця ўжо памерла. Жанчына, пабачыўшы канаючае дзіця, нэма закліяла акушэрку. Я бачыў, як бедная ішла вуліцаю, плачучы і праклінаючы грашалупаў. Сэрца абліваецца крывёю, глядзячы на тое, што за некалькі залатых губяць нашых дзяцей. Эх ты доля, калі ты палепшаеш! А калі палепшыцца наша доля? Калі пазбудземся мы гэтакіх тыпаў? Тады, браты, калі мы моцна арганізуемся, калі мы створым сялянска-работніцкі ўрад! А цяпер, браты, дарогай да стварэньня сялянска-работніцкага ўраду ёсьць барацьба пад сьцягам Беларускае Сялянска-Работніцкае Грамады.

Парун.

Вёска пад ботам паліцыянта.

(Баранавіцкі пав.)

У Кастрчыніку 1925 г. паліцыя арыштавала ў вёсцы Ярошаве 8 маладых хлапцоў і 4 жанчыны, быццам, за камуністычную працу. Многа прыйшлося перацяраць арыштаваным: „badali“ іх і ў м. Моўчадзі, і ў Баранавічах, і ў Слоніме, а пасля ўсіх пасадзілі ў вастрог. Пасля чатырох месяцаў турмы ў лютым сьд. году выпусцілі іх, узяўшы пад нагляд дзярж. паліцыі ў м. Моўчадзі. Двох сялян Андрэя Журка і вучыцельку Васілісу Камар затрымалі ў турме да суду. Вярнуўшыся ходзяць адзін раз на тыдзень, у спецыяльна вызначаныя дні, мэльдавацца на пастарунак у Моўчадзі, які знаходзіцца ў 10 кілямэтрах ад вёскі. Грам. Камар і яго дзеці: Рыгор і Ганна, трацяць на гэтыя мэльдаваньні ажно 3 дні ў тыдні. Зварчаліся яны да мэльдавацеля ў Слоніме з просьбай, каб пазволіў зьяўляцца на пастарунак аднаму прадстаўніку ад гэтай сям'і ды ў адзін дзень, але адказу ніякага не атрымалі. Цяпер-жа ў вёсцы ўся моладзь прыціхла, бо нельга зьбірацца нат на вечарыні. Афіцыйнай забароны няма, але затое ёсьць вясковы сышчык Язэп Журка, які пільнуець вёскі, як сабака. Многа праз яго сядзела і сядзіць у польскіх вастрогах нявінных ахвяраў. Няхай толькі некалькі хлапцоў зьбярацца пачытаць газету, або пагутарыць—Язэп Журка ляціць паруном на пастарунак „мэльдаваць“, што ў вёсцы сабараньне. Паліцыя не дае ніколі супакою: прыходзіць

ўдзень і ўночы, але ніяк ня можа нікога злавіць „па гогафшут усзупку“. Аднак, жыцця няма, дый ня будзе, бо сышчык пагражае тым, што зноў усіх (пераважна сваіх асабістых ворагаў) пасадзіць у турму. Памятай, панскі лякай, што за сьлёзы нявінных сялян будзеш калісь адказаць і... будзеш каяцца! Ярашэвіч.

„Патрыятычны войт“.

(Сьвержанская г. г., Стаўпецкага пав.)

Часта пішучь у газетах, што той або іншы войт—злодзей, які абакраў амаль-што ня ўсю гміну. Ясна, гэта ня трэба разумець даслоўна г. зн., што ён лазіў, напрыклад, па сьпіжарнях, або па каморах. Аб гэтым ня чуваць пакуль-што, але чуваць, што яны акрадаюць людзей у іншы спосаб, як напрыклад, запісваюць людзей на ад'езд у Амэрыку, бяруць за гэтае грошы, а людзі і дасюль сідзяць па сваіх хатах. Бывае часта і так, што зьбіраюць грошы на пажарны інструмент, гарыць, як на грэх, вёска—і не аказваецца ні грошаў ні інструмэнту, і ніхто, кромэ войта, ня знае, куды гэта ўсё падзелася. З нашым войтам Абрэцкім сталася іншая брыдка гісторыя. Манючыся праслыць вялікім патрыётам сваёй бацькаўшчыны і гэтым самым падлізацца да начальства, ён напісаў цэлы палітычны данос на аднаго з грамадзян. з Сьвержані М. Ш.

У сваім даносе Абрэцкі пісаў, што гэты самы М. Ш. ёсьць ніхто іншы, як бальшавіцкі шпіён, які навет даваў яму 200 далаяраў за тое, каб ён, вялікі патрыёт Абрэцкі, памагаў бальшавікам прылучыць Заходнюю Беларусь да Савецкае.

Гэтакі данос Абрэцкі адаслаў у рэдакцыю польскае газеты ў Несьвіж, якая яго і надрукавала. З гэтага ўсяго вынікла цэлая справа. Грам. Ш. падаў на войта ў суд за клевету, але Абрэцкі падгаварыў сьведка — сэрэтару гміны Быліну, экзэкутара гміннага Брычкоўскага ды сваю радню, каб яны на судзе далі фальшывае паказаньне.

Грам. Ш. справы ня выйграў, але за тое падаў да пракурора жалабу, у якой абвінавачвае ўсіх у фальшывых паказаньнях прад судом.

Цікава яшчэ адно, аб чым нікому з уладаў няма дзела, хаця ў гміне голасна аб гэтым гамоняць. Войт, пакуль не зрабіўся войтам, а разам і — патрыётам—быў голы, як рудая мыш. А цяпер ён аплыў жырком, заводзіць добрую гаспадарку, робіць прыёмы гасьцей, дзеля чаго навет запрашае кухара з рэстарачы, бо свая баба ня зможа так смачна прыгатаваць абед. Ня ведама, ці ён узбагацеў даносамі, ці іншым якім шляхам?

Сьвержанскі.

Нам пішучь з вёскі што:

У вёсцы Гародзіцы, Пінскага пав., пасол з „Wyzwolenia“, ня прыдумаўшы нічога іншага на „Белар. Сялян.-Работ. Грамаду“, закідаў ёй, што яна жыдоўская арганізацыя.

У Стаўпецкай г. г., Стаўпецкага пав., войт Петрашэвіч, забіраючы ў солтысаў грошы, здэртгя з сялян за падаткі—не дае квітанцыяў, і падаткі другі раз спаганяюць.

Ад Рэдакцыі. Трэба браць расьпіскі ад солтысаў.

У вёсцы Малахоўцы Баранавіцкага павету квартэруючыя тут салдаты 27 палку улаваў пакрылі ў гаспадароў мёд, курэй, а ў аднаго сала.

У вёсцы Морчы, Наваградзкага павету — паліцыя апісала апошнія каровы ў сялян Градзкага і Калядзюка на падаткі.

Стаўпецкі войт украў 10 тысяч злотых з гміны і да гэтага часу не пакараны.

МІТЫНГ

Беларускае Сялянска-Работніцкае Грамады.

(М. Скідэль, Горадзенскага пав.)

У аўторак 27 ліпеня бяг. г. адбыўся мітынг Грамады у м. Скідэлю, Горадзенскага павету. Ня глядзячы на будні дзень і на рабочы час, на мітынг сабралася больш 1500 асоб. Вельмі ўважліва была выслухана прамова пасла з Грамады Паўлы Валашына, які падобна інфармаваў прысутных аб працы Соймавага Клюбна Грамады, аб тым, якую цяжкую барацьбу прыходзіцца вясці ўсёй Грамадзе на заходня-беларускіх землях за нацыянальныя правы беларускага народу, за яго культурнае адраджэньне, за зямлю для сялян, за сялянска-работніцкі ўрад. Ахарактэрызаваў прамовца адносіны ўлады да беларускіх сьведомых працаўнікоў на правінцыі, працу Міністэрства Справядлівасьці на нашых землях, ахарактэрызаваў сучасны ўрад Бартэля-Пілсудскага, паднёс справу амністыі для палітычных вязьняў, справу школьніцтва беларускага, справу асуднасьці і г. д.

Прамова некалькі разоў была перарывана гучнымі воплескамі. Агульным бадзёрым настрой панаваў увесь час на мітынгу.

Мітынг закончыўся аднагалосным прыняцьцем, пад дружныя воплескі, ніжэй паданай рэзалюцыі:

„Выслушаўшы прамову пасла Валашына з Беларускае Сялянска-Работніцкае Грамады на мітынгу ў Скідэлі 27. VII. 26 г., мы, прысутныя на мітынгу, пастанавілі:

1) Дамагацца поўнае амністыі для ўсіх палітычных вязьняў, якія вялі барацьбу за працоўныя масы і нацыянальнае вызваленьне прыгнечаных нацыянальнасьцяў; адначасова дамагацца скасаваньня кары сьмерці і скасаваньня палічных (дарэчных) судоў.

2) Дамагацца запраўднае раўнапраўнасьці для ўсіх нацыянальнасьцяў; дамагацца права на самавызначэньне для народаў Заходняе Беларусі і Заходняе Украіны.

3) Дамагацца безадкладнага выданьня закону аб перадачы ўсяе зямлі беззямельнаму і малазямельнаму сялянству бяз выкупу і сплаты.

4) Дамагацца безадкладнага пералажэньня падаткаў на заможныя клясы.

5) Дамагацца скасаваньня асуднасьці і безадкладнага спынення грашавых дапамогаў асуднікам са скарбу Дзяржавы.

6) Дамагацца ўтварэньня Сялянска-Работніцкага Ураду.

Мітынг закончыўся воклічамі: „Няхай жыве Грамада!“ Няхай жывуць беларускія паслы!“

Паштовая скрынка.

Гр. „Беларусу“. Вершы Вашы не падходзяць. Папабуіце пісаць карэспандэнцыі аб жыцьці Вашае вёскі. Газету высылаем.

Гр. Хмары. Па зместу Вашыя вершы вельмі добрыя, але над формай муслі-б яшчэ доўга і церпяліва працаваць. Пакуль-што прысылайце карэспандэнцыі.

Гр. С. Пісем Вашых аб Паўлюкевічу не зьяшчаем, бо аб яго штучна скліканым зьездзе ў нас шмат пісалася. Цяпер будучь адбывацца павятовыя зьезды Грамады, а пасля гэтага—агульны, з усей Заходняй Беларусі.

Гр. „Беларусу“.—Ваша пісьмо пераслалі мы ў пасольскі клуб Грамады з мэтай зладжэньня інтэрпэляцыі.

Гр. „Новічку“, „Аднаму з маладых“, „бачыўшама“, „С-наму“ і „жыхару“ вёскі Берасьвіцы—пісьмы Вашы выкарыстаем у наступным нумары.

Гр. Свойскаму. Адказ Вам дамо ў найбліжэйшым нумары.

1926/27 школьны год.

ВІЛЕНСКАЯ БЕЛАРУСКАЯ ГІМНАЗІЯ.

Васьмёххлясовая гімназія гуманістычнага тыпу з беларускаю выкладваю моваю.

АДКРЫТА ПРЫЙМО заяваў у I, II, III, IV, V і VI кл., а ў VII і VIII кл. могуць быць прыняты толькі тия, хто вучыўся ў іншых беларускіх гімназіях у адпаведных клясах. Прыймаюцца хлапцы і дзяўчаты.

УВАГА: Тыя вучні, якія пажадаюць перавесціся ў Віленскую Беларускаю Гімназію з другіх не беларускіх гімназіяў, павінны трымаць экзамен з беларускай мовы, гісторыі і географіі Беларусі ў аб'ём папярэдняй клясаў.

УЗРОСТ ПАСТУПАЮЧЫХ: У I-ую кл. ад 10-ці да 13-ці гадоў, у II-ую—ад 11-ці да 14-ці г., у III-ую—ад 12-ці да 15-ці гадоў, у IV-ую—ад 13-ці да 16-ці гадоў, у V-ую—ад 14-ці да 16-ці г., у VI-ую—ад 15-ці да 18-ці гадоў.

УСТУПНАЯ ПЛАТА: у I-ую кл.—2 зл., у II-ую 3 зл., у III і IV-ую кл. 5 зл., у V і VI-ую—7 зл., у VII-ую—10 злот. і ў VIII-ую кл.—15 злот.

ПЛАТА ЗА НАВУКУ: У I-ай кл.—15 злот., у II-ой—25 злот., у III-й—30 злот., у IV-ай—35 злот., у V-ай—50 злот., у VI-ай—65 злот., у VII-ай—80 злот. і ў VIII-ай кл. 100 злот. У ПАУГОДКІ.

Заявы аб паступленьні ў Гімназію прыймаюцца штодзённа (апрача субот і сьвят) ад 9-ай да 1-ай гадз. дня. Можна пасылаць заявы і поштай.

УВАГА: Да заявы трэба далучыць мэтрыку аб нараджэньні, пасьведчаньне доктара аб прышчэпе воспы, дакумэнты аб папярэдняй адукацыі паступаючага і ўступную плату.

Пачатан уступных экзаменаў—30 га жніўня.

Прыймо ў першыя шэсьць клясаў будзе працягнута толькі да 1-га кастрычніка.

Праграмы высылаюцца па атрыманні 30-ці грошаў (паштовымі маркамі).

Пры Гімназіі для жадаючых будзе ІНТЭРНАТ з платой па 40 злот. у месяц. Для тых вучняў (з інтэрнату), якія будучь добра вучыцца ў працягу I-х паўгодкаў, карыстаньне інтэрнатам—ВЯСПЛАТНАЕ.

Дырэкцыя.

Адрэс: м. Вільня, Вострабрамская вул. № 9.

